

निश्चित तिथि 15.03.2022

नियम-324 के अन्तर्गत श्री रोहित ठाकुर (कोटखाई) द्वारा उठया गया
मामला

“मैं सरकार के ध्यान में लाना चाहता हूं कि जुब्बल तहसील के अन्तर्गत राजबन-शिलाई-मीनस-हाटकोटी राष्ट्रीय राजमार्ग-707 सनैल से हाटकोटी के बीच लगभग 12.715 किलोमीटर सड़क हिस्से का निर्माण कार्य इसकी महत्वता तथा दशा को देखते हुए शीघ्र प्रारंभ हो। यह राष्ट्रीय राजमार्ग सामरिक, बागवानी व ब्यापारिक दृष्टि से अति महत्वपूर्ण है। इस राजमार्ग के बनने से जुब्बल-नावन-कोटखाई क्षेत्र के साथ-2 रोहडू क्षेत्र को भी लाभ होगा। सरकार सड़क की महत्वता को देखते निर्माण कार्य में तेजी लाएं क्योंकि पहले ही टेंडर आबंटन में काफी समय चला गया है।

अतः मैं सरकार के जानना चाहता हूं कि राजबन- शिलाई- मीनस- हाटकोटी राष्ट्रीय राजमार्ग-707 सनैल से हाटकोटी के कार्य को कब तक आरम्भ कर दिया जायेगा।”

माननीय अध्यक्ष महोदय,

माननीय सदस्य द्वारा उठाया गया मामले की वास्तविक स्थिति इस प्रकार से है:

पांवटा-शिलाई-हाटकोटी राष्ट्रीय राजमार्ग-707 का निर्माण कार्य MoRTH द्वारा किया जा रहा है। इस सड़क की लंबाई लगभग 161.715 कि०मी० है तथा इसके भाग पांवटा से फिडस पुल (कि०मी० 00/00 से 103/550) का कार्य 5-Packages में विभाजित किया गया है जिसमें से 4-Packages के कार्य मु० 805.49 करोड़ रुपये में आबंटित कर दिए गये हैं जिनका निर्माण कार्य प्रगति पर है। पांचवें पैकेज में निविदा प्रक्रिया जारी है जिसे शीघ्र ही आबंटित किया जायेगा।

फिडस पुल से सनैल (103/550 से 149/00) तक का भाग उत्तराखंड में पड़ता है। सनैल से हाटकोटी (149/00 से 161/715) की लम्बाई

लगभग 12.715 कि०मी० है। इस सड़क के निर्माण कार्य में 2-लेन सड़क, 6 पुल आदि बनने हैं। इस भाग के निर्माण कार्य को ठेकेदार को दिनांक 15.12.2021 को मु० 77.68 करोड़ में आबंटित कर दिया गया है। आबंटन के बाद की औपचारिकताएं प्रक्रियाधीन हैं जिन्हें शीघ्र ही पूरा करके कार्य आरम्भ कर दिया जायेगा। **Appointment date** से कार्य पूर्ण करने का समय 2 वर्ष रहेगा।
